



MAY 04, 2025

AKASHAVANI - DHARWAD PRADESH SAMACHARA (KANNADA) 07.05 A.M.

ಮುಖ್ಯಾಂಶಗಳು

- ✚ ಕೃಷ್ಣ ಜಲ ವಿವಾದ: ನ್ಯಾಯಮಂಡಳಿಯ ಅಂತಿಮ ತೀರ್ಪಿನ ಅನುಷ್ಠಾನಕ್ಕೆ, ಶೀಘ್ರ ಸರ್ವಪಕ್ಷ ಸಭೆ - ಮುಖ್ಯಮಂತ್ರಿ.
- ✚ ರಾಜ್ಯದ, ಶತಮಾನ ಕಂಡ, ಸರ್ಕಾರಿ ಶಾಲೆಗಳ ಕಾಯಕಲ್ಪಕ್ಕೆ, ಕನ್ನಡ ಅಭಿವೃದ್ಧಿ ಪ್ರಾಧಿಕಾರದಿಂದ, ವರದಿ.
- ✚ ಪರಿಶಿಷ್ಟ ಜಾತಿ, ಒಳ ಮೀಸಲಾತಿ ಗಣತಿ: ನಾಳೆಯಿಂದ, 17ರ ವರೆಗೆ, ರಾಜ್ಯಾದ್ಯಂತ, ಸಮೀಕ್ಷೆ.
- ✚ ವೇವ್ಸ್ ಶೃಂಗಸಭೆ: ಮಾಧ್ಯಮ ಹಾಗೂ ಮನೋರಂಜನಾ ಕ್ಷೇತ್ರದಲ್ಲಿ, ಭಾರತ, ಜಾಗತಿಕ ನೇತೃತ್ವಪಹಿಸಲು ಸಿದ್ಧ - ಅಶ್ವಿನಿ ವೈಷ್ಣವ್.

ಕೃಷ್ಣ ನ್ಯಾಯಾಧಿಕರಣದ, 2ನೇ ಗೆಜೆಟ್ ಅಧಿಸೂಚನೆ ಕುರಿತು ಚರ್ಚಿಸಲು, ಕೇಂದ್ರ ಜಲಶಕ್ತಿ ಖಾತೆ ಸಚಿವರು, ಕಣಿವೆ ರಾಜ್ಯಗಳ ಜಲ ಸಂಪನ್ಮೂಲ ಖಾತೆ ಸಚಿವರ ಸಭೆ ಕರೆದಿದ್ದಾರೆ.

<><><>

ಪೂರ್ವಭಾವಿಯಾಗಿ, ಮುಖ್ಯಮಂತ್ರಿ ಸಿದ್ದರಾಮಯ್ಯ ಬೆಂಗಳೂರಿನಲ್ಲಿ ಉನ್ನತ ಮಟ್ಟದ ಸಭೆ ನಡೆಸಿದರು.

<><><>

ಸದ್ಯದಲ್ಲಿ, ಕೃಷ್ಣ ಜಲ ವಿವಾದ ನ್ಯಾಯಮಂಡಳಿಯ ಅಂತಿಮ ತೀರ್ಪಿನ ಅನುಷ್ಠಾನ ಕುರಿತು, ಸರ್ವಪಕ್ಷ ಸಭೆ ಕರೆದು, ಚರ್ಚಿಸುವುದಾಗಿ, ತಿಳಿಸಿದರು. ರಾಜ್ಯದ ಪಾಲಿನ ನೀರನ್ನು ಪಡೆದುಕೊಳ್ಳಲು, ಕಾನೂನು ಕ್ರಮಗಳು ಸೇರಿದಂತೆ, ಆಡಳಿತಾತ್ಮಕ ಕ್ರಮಗಳನ್ನು ಸಮರ್ಪಕವಾಗಿ ಕೈಗೊಳ್ಳುವಂತೆ, ಮುಖ್ಯಮಂತ್ರಿ ಅಧಿಕಾರಿಗಳಿಗೆ ಸೂಚಿಸಿದರು. ಜಲ ಸಂಪನ್ಮೂಲ ಖಾತೆ ಸಚಿವ ಡಿ.ಕೆ. ಶಿವಕುಮಾರ, ಸಚಿವರಾದ ಎಚ್.ಕೆ. ಪಾಟೀಲ, ಎಂ.ಬಿ. ಪಾಟೀಲ, ಎಚ್.ಸಿ. ಮಹದೇವಪ್ಪ, ಹಿರಿಯ ನ್ಯಾಯವಾದಿ ಮೋಹನ್ ಕಾತರಕಿ ಸೇರಿದಂತೆ, ಹಿರಿಯ ಅಧಿಕಾರಿಗಳು ಸಭೆಯಲ್ಲಿ ಪಾಲ್ಗೊಂಡಿದ್ದರು.

<><><>

ರಾಜ್ಯದಲ್ಲಿ 3 ಸಾವಿರದ ಐದು ನೂರಕ್ಕೂ ಅಧಿಕ ಶತಮಾನ ಕಂಡ, ಸರ್ಕಾರಿ ಶಾಲೆಗಳಿದ್ದು, ಅವುಗಳ ಕಾಯಕಲ್ಪಕ್ಕೆ, ಕನ್ನಡ ಅಭಿವೃದ್ಧಿ ಪ್ರಾಧಿಕಾರ, ವರದಿ ಸಿದ್ಧಪಡಿಸುತ್ತಿದೆ. ಪಾರಂಪರಿಕ ಶಾಲೆಗಳೆಂದು, ಈಗಾಗಲೇ ಅನುದಾನ ಪಡೆದಿರುವ, 143 ಶತಮಾನ ಕಂಡ, ಸರ್ಕಾರಿ ಶಾಲೆಗಳ ಸ್ಥಿತಿಗತಿ, ಅನುದಾನದ ಸದುಪಯೋಗ, ಪರ್ಯಾಯ ಕ್ರಮಗಳ ಅಧ್ಯಯನ ನಡೆಯುತ್ತಿದೆ. ಪ್ರದೇಶ ಸಮಾಚಾರಕ್ಕಾಗಿ, ಈ ಕುರಿತು ಮಾಹಿತಿ ನೀಡಿದ್ದಾರೆ, ಕನ್ನಡ ಅಭಿವೃದ್ಧಿ ಪ್ರಾಧಿಕಾರದ ಅಧ್ಯಕ್ಷ, ಪುರುಷೋತ್ತಮ ಬಿಳಿಮಲೆ.

<><><>

ಪರಿಶಿಷ್ಟ ಜಾತಿಯ, ಒಳ ಮೀಸಲಾತಿ ಗಣತಿದಾರರು, ನಾಳೆ 5ನೇ ತಾರೀಖಿನಿಂದ 17ರ ವರೆಗೆ, ರಾಜ್ಯಾದ್ಯಂತ, ಮನೆಗಳಿಗೆ ಭೇಟಿ ನೀಡಿ, ಸಮೀಕ್ಷಿಸಲಿದ್ದಾರೆ.

<><><>

ಪರಿಶಿಷ್ಟ ಜಾತಿ ಸಮಗ್ರ ಸಮೀಕ್ಷೆ ಹಿನ್ನೆಲೆ, ಕಲಬುರಗಿ ಜಿಲ್ಲಾ ಪಂಚಾಯ್ತಿ ಸಭಾಂಗಣದಲ್ಲಿ, ಗಣತಿದಾರರಿಗೆ ಆಯೋಜಿಸಿದ್ದ ಕಾರ್ಯಾಗಾರವನ್ನು, ಸಮಾಜ ಕಲ್ಯಾಣ ಇಲಾಖೆ ಆಯುಕ್ತ, ರಾಕೇಶ್ ಕುಮಾರ್ ಉದ್ಘಾಟಿಸಿ, ಸಮೀಕ್ಷೆಯಲ್ಲಿ ಸಂಗ್ರಹಿಸಬೇಕಾದ ಮಾಹಿತಿ ಬಗ್ಗೆ, ವಿವರಿಸಿದರು.

<><><>

ನ್ಯಾಯಮೂರ್ತಿ ಎಚ್.ಎನ್. ನಾಗಮೋಹನದಾಸ್, ಏಕ ಸದಸ್ಯ ವಿಚಾರಣಾ ಆಯೋಗದಿಂದ, ಪರಿಶಿಷ್ಟ ಜಾತಿ ಒಳ ಮೀಸಲಾತಿ ಕುರಿತು ದತ್ತಾಂಶಗಳನ್ನು ಸಂಗ್ರಹಿಸಲು, ಧಾರವಾಡ ಜಿಲ್ಲೆಯಲ್ಲಿ, ನಾಳೆಯಿಂದ 17ರ ವರೆಗೆ ಮನೆ, ಮನೆಗೆ ತೆರಳಿ ಸಮೀಕ್ಷಾ ಕಾರ್ಯ ಕೈಗೊಳ್ಳಲಾಗುತ್ತಿದೆ ಎಂದು, ಜಿಲ್ಲಾಧಿಕಾರಿ ದಿವ್ಯಾ ಪ್ರಭು ತಿಳಿಸಿದ್ದಾರೆ.

<><><>

ದಾವಣಗೆರೆಯಲ್ಲಿ ಮಾತನಾಡಿದ, ಅರಣ್ಯ ಖಾತೆ ಸಚಿವ ಈಶ್ವರ ಖಂಡ್ರೆ, ರಾಜ್ಯದಲ್ಲಿ ಕೈಗೊಳ್ಳಲಾದ ಜಾತಿ ಗಣತಿಯಲ್ಲಿ, ಸಣ್ಣ ಪುಟ್ಟ ಸಮುದಾಯಗಳು, ಸೇರ್ಪಡೆಗೊಂಡಿಲ್ಲ ಎಂಬ ಅಭಿಪ್ರಾಯ ಕೇಳಿಬಂದಿದೆ; 9ನೇ ತಾರೀಖು ನಡೆಯಲಿರುವ, ಸಚಿವ ಸಂಪುಟ ಸಭೆಯಲ್ಲಿ, ತಾವು ಚರ್ಚಿಸುವುದಾಗಿ, ತಿಳಿಸಿದ್ದಾರೆ.

<><><>

384 ಪತ್ರಾಂಕಿತ ಪ್ರೊಬೆ 'ನರಿ ಅಧಿಕಾರಿಗಳ ಹುದ್ದೆಗಳ ನೇಮಕಾತಿಗೆ, ಮೇ 3ರಂದು, KPSC ನಡೆಸುತ್ತಿದ್ದ ಮುಖ್ಯ ಪರೀಕ್ಷೆಗೆ, ತಡರಾತ್ರಿ ವರೆಗೂ ಅರ್ಜಿ ಸಲ್ಲಿಕೆ ಮತ್ತು ಹಾಲ್ ಟಿಕೆಟ್ ವಿತರಿಸಿದ, ಹಿನ್ನೆಲೆ, ರಾಜ್ಯ ಸರ್ಕಾರ, ದೇಶಕ್ಕೆ ಕಟ್ಟ ಸಂದೇಶ ರವಾನಿಸಿದೆ ಎಂದು, ಕೇಂದ್ರ ಸಚಿವ ಪ್ರಲ್ಹಾದ ಜೋಶಿ, ಹೊಸ ದಿಲ್ಲಿಯಲ್ಲಿ ಅಸಮಾಧಾನ ವ್ಯಕ್ತ ಪಡಿಸಿದ್ದಾರೆ. ಕರ್ನಾಟಕ ಲೋಕಸೇವಾ ಆಯೋಗ, ಪಾರದರ್ಶಕತೆ ವಿರುದ್ಧ ನಡೆಯನ್ನು ಅನುಸರಿಸಿದೆ. ನೇಮಕಾತಿಯಲ್ಲಿ ಒಂದು ಮಾದರಿ ಸಂಸ್ಥೆಯಾಗಿ ಇರಬೇಕಾದ KPSC ಕಷ್ಟ ಚುಕ್ಕೆಯಾಗಿದೆ, ಎಂದು ಟೀಕಿಸಿದ್ದಾರೆ.

<><><>

ಬೆಳಗಾವಿ ಗ್ರಾಮೀಣ ಕ್ಷೇತ್ರದ ಸಂತಿಬಸ್ತವಾಡ ಹಾಗೂ ಉಚಗಾಂವ ಭಾಗದ, 20 ಕೆರೆಗಳಿಗೆ ನೀರು ತುಂಬಿಸುವ ಯೋಜನೆಗೆ, ರಾಜ್ಯ ಸರ್ಕಾರ 2 ಕೋಟಿ 39 ಲಕ್ಷ ರೂಪಾಯಿ ಅನುದಾನ ಬಿಡುಗಡೆ ಮಾಡಿದೆ. ಉಚಗಾಂವ ಬಳಿಯ, ಬಸುರ್ತೆಯಲ್ಲಿ ನಿರ್ಮಾಣ ಹಂತದಲ್ಲಿರುವ, ನೀರು ಸಂಗ್ರಹಣೆ ಘಟಕಕ್ಕೆ, ಸಚಿವರಾದ ಲಕ್ಷ್ಮೀ ಹೆಬ್ಬಾಳೂರ್ ಭೇಟಿ ನೀಡಿ, ಪರಿಶೀಲಿಸಿದರು. 20 ಗ್ರಾಮಗಳ ಹೊಲ, ಗದ್ದೆಗಳಿಗೆ ನೀರು, ರೈತರ ಆರ್ಥಿಕ ಸಬಲೀಕರಣಕ್ಕೆ, ಈ ಯೋಜನೆ ಮಹತ್ವದ್ದಾಗಿದೆ ಎಂದು, ಸಚಿವರು ಹೇಳಿದರು.

<><><>

ಪ್ರಧಾನಮಂತ್ರಿ ನರೇಂದ್ರ ಮೋದಿ ಅವರ, ದೂರದೃಷ್ಟಿಯ ಫಲವಾಗಿ, ಭಾರತ ಇಂದು, ಮಾಧ್ಯಮ ಹಾಗೂ ಮನೋರಂಜನಾ ಕ್ಷೇತ್ರದಲ್ಲಿ, ವಿಶ್ವದ ನೇತೃತ್ವಪಹಿಸಲು ಸಿದ್ಧವಾಗಿದೆ ಎಂದು, ಕೇಂದ್ರದ ಮಾಹಿತಿ ಮತ್ತು ಪ್ರಸಾರ ಖಾತೆ ಸಚಿವ ಅಶ್ವಿನಿ ವೈಷ್ಣವ್ ಹೇಳಿದ್ದಾರೆ. ಮುಂಬಯಿಯ, ಜಿಯೋ ವರ್ಲ್ಡ್ ಕನ್ಸ್ಟೆನ್ಸ್ ಸೆಂಟರ್‌ನಲ್ಲಿ ಆಯೋಜಿತ, ಜಾಗತಿಕ ಶ್ರಾವ್ಯ, ದೃಶ್ಯ ಹಾಗೂ ಮನೋರಂಜನಾ ಶೃಂಗಸಭೆ, ವೇವ್ಸ್ -20'25ನ, 3ನೇ ದಿನದ, ಸಂವಾದದಲ್ಲಿ ಪಾಲ್ಗೊಂಡು, ಅವರು ಮಾತನಾಡಿದರು. 100 ಕೋಟಿಗಳಷ್ಟು ಪ್ರತಿಭಾ ಸಂಪನ್ಮಯವು ಜನತೆ, ಐದು ಸಾವಿರ ವರ್ಷಗಳ ನಾಗರಿಕತೆಯಲ್ಲಿ ಪಲ್ಲವಿಸಿದ, ಕೋಟಿ ಕೋಟಿ ಕಥೆಗಳನ್ನು ಹೇಳಬಲ್ಲಷ್ಟು ಆಕರ ಭಾರತ ಹೊಂದಿದೆ. ಪ್ರಧಾನಮಂತ್ರಿಯವರು, ಆಲಿಸಿ, ಸೂಕ್ತ ಮಾರ್ಪಾಡುಗಳನ್ನು ಮಾಡಿ, ಯುವ ಪ್ರತಿಭೆಗಳಿಗೆ ಸೂಕ್ತ ವೇದಿಕೆ ಕಲ್ಪಿಸಲು, ಪ್ರೇರೇಪಿಸಿದ್ದಾರೆ, ಎಂದರು.

<><><>

ಹಿರಿಯ ಕ್ರಿಕೆಟಿಗ ಅನಿಲ ಕುಂಬ್ಳೆ ಮಾತನಾಡಿ, ತಂತ್ರಜ್ಞಾನ ಯುಗದಲ್ಲಿ, ಕ್ರೀಡೆ, ಕ್ರೀಡಾ ಕ್ಷೇತ್ರ ಹಾಗೂ ಕ್ರೀಡಾಪಟು ಬ್ರ್ಯಾಂಡ್‌ಗಳಾಗಿ ಪರಿವರ್ತನೆಗೊಂಡಿದ್ದಾರೆ. ಮೈದಾನ ಅಥವಾ ಸಾಮಾಜಿಕ ಮಾಧ್ಯಮ ಇರಲಿ, ಕ್ರೀಡಾ ಪ್ರಚಾರಕರು ವಯಕ್ತಿಕ ಮಟ್ಟದಲ್ಲಿ ಬ್ರ್ಯಾಂಡ್ ಸೃಷ್ಟಿಸುತ್ತಿದ್ದಾರೆ, ಎಂದು ಹೇಳಿದರು.

<><><>

ರಾಜ್ಯದ ಗ್ರಾಮೀಣ ಪ್ರದೇಶದ ಸರ್ಕಾರಿ ಶಾಲೆಗಳ ವಿದ್ಯಾರ್ಥಿಗಳಿಗೆ, ವಿಜ್ಞಾನ ವಿಷಯದಲ್ಲಿ ಆಸಕ್ತಿ ಮೂಡಿಸಿ, ಪಿಯುಸಿ ಹಂತದಲ್ಲಿ, ವಿಜ್ಞಾನ ವಿಷಯವನ್ನು ಆಯ್ಕೆ ಮಾಡಿಕೊಳ್ಳುವಲ್ಲಿ ಇರುವ, ಭಯವನ್ನು ಹೋಗಲಾಡಿಸಲು, ಸ್ವಾಮಿ ವಿವೇಕಾನಂದ ಯುತ್ ಮೂವ್‌ಮೆಂಟ್ ಶೈಕ್ಷಣಿಕ ಪ್ರಕಲ್ಪ, ಬ್ರಿಡ್ಜ್ ಕೋರ್ಸ್ ಆರಂಭಿಸಿದೆ. ಧಾರವಾಡ, ಕಲಬುರಗಿ, ಬೆಂಗಳೂರು ಹಾಗೂ ಮೈಸೂರು, ಒಟ್ಟು ನಾಲ್ಕು ವಲಯಗಳಲ್ಲಿ, ನಾಲ್ಕು ಹಂತದ ಪರೀಕ್ಷೆಗಳನ್ನು, ಎಸ್.ಎಸ್.ಎಲ್.ಸಿ. ವಿದ್ಯಾರ್ಥಿಗಳಿಗೆ ನಡೆಸಿ, 25 ಜಿಲ್ಲೆಗಳಿಂದ, 135 ಮಕ್ಕಳನ್ನು, ಬ್ರಿಡ್ಜ್ ಕೋರ್ಸ್‌ಗೆ ಆಯ್ಕೆ ಮಾಡಿಕೊಳ್ಳಲಾಗಿದೆ.

<><><>

ಮೈಸೂರು ಜಿಲ್ಲೆ, ಹೆಗ್ಗಡದೇವನ ಕೋಟೆ ತಾಲೂಕು, ಹೊಸಹಳ್ಳಿ ವಿವೇಕ ಗಿರಿಜನ ಶೈಕ್ಷಣಿಕ ಕೇಂದ್ರದಲ್ಲಿ, ಈ ತಿಂಗಳ 11 ರ ವರೆಗೆ, 30 ದಿನಗಳ, ಪ್ರಾಯೋಗಿಕ ತರಬೇತಿ ಶಿಬಿರ ಆಯೋಜಿತವಾಗಿದೆ.

<><><>

ಪ್ರಸಕ್ತ, ಎಸ್.ಎಸ್.ಎಸ್.ಎಲ್.ಸಿ. ಪರೀಕ್ಷೆಯಲ್ಲಿ, ಶೇಕಡ 99 ಅಂಕ ಪಡೆದು, ಬ್ರಿಡ್ಜ್ ತರಬೇತಿಯಲ್ಲಿ ಪಾಲ್ಗೊಂಡಿರುವ, ಹಾಸನ ಜಿಲ್ಲೆ, ಗೋಪನಹಳ್ಳಿಯ, ಸರ್ಕಾರಿ ಪ್ರೌಢ ಶಾಲೆಯ ವಿದ್ಯಾರ್ಥಿನಿ ಲಾವಣ್ಯಾ, ಪ್ರದೇಶ ಸಮಾಚಾರಕ್ಕಾಗಿ ತಮ್ಮ ಅನಿಸಿಕೆ ಹಂಚಿಕೊಂಡಿದ್ದಾರೆ.

<><><>

ಇಂಡಿಯನ್ ಪ್ರೀಮಿಯರ್ ಲೀಗ್ - 18ನೇ ಆವೃತ್ತಿಯ, ಐ.ಪಿ.ಎಲ್. ಟಿ-20 ಕ್ರಿಕೆಟ್ ಪಂದ್ಯಾವಳಿಯಲ್ಲಿ, ರಾಯಲ್ ಚಾಲೇಂಜರ್ಸ್ ಬೆಂಗಳೂರು ತಂಡ, ಚೆನ್ನೈ ಸೂಪರ್‌ಕಿಂಗ್ಸ್ ತಂಡದ ವಿರುದ್ಧ, ಎರಡು ರನ್‌ಗಳ ಅಂತರದಿಂದ, ಜಯ ಸಾಧಿಸಿದೆ. ಬೆಂಗಳೂರಿನ ಚಿನ್ನಸ್ವಾಮಿ ಕ್ರೀಡಾಂಗಣದಲ್ಲಿ ನಡೆದ ಕ್ರಿಕೆಟ್ ಪಂದ್ಯದಲ್ಲಿ, ಮೊದಲು ಬ್ಯಾಟಿಂಗ್ ಮಾಡಿದ, ರಾಯಲ್ ಚಾಲೇಂಜರ್ಸ್

ಬೆಂಗಳೂರು ತಂಡ, 20 ಓವರ್ ಗಳಲ್ಲಿ, 5 ಹುದ್ದೆಗಳ ನಷ್ಟಕ್ಕೆ, 213 ರನ್ ಗಳಿಸಿತು. ಚನ್ನೈ ಸೂಪರ್ ಕಿಂಗ್ಸ್ ತಂಡ, ಐದು ವಿಕೆಟ್ ನಷ್ಟಕ್ಕೆ 211 ರನ್ ಗಳಿಸಿ, ಪರಾಭವಗೊಂಡಿತು. ಬೆಂಗಳೂರು ತಂಡ, ಒಟ್ಟು 11 ಪಂದ್ಯಗಳಲ್ಲಿ, 8 ರಲ್ಲಿ ಜಯ ಸಾಧಿಸಿ, ಅಂಕಪಟ್ಟಿಯಲ್ಲಿ ಮೊದಲ ಸ್ಥಾನಕ್ಕೇರಿದೆ.

<><><>

ಖ್ಯಾತ ಸಾಹಿತಿ, ಚಿಂತಕ, ಬರಗೂರು ರಾಮಚಂದ್ರಪ್ಪ, , ಬೆಳಗಾವಿಯ ಬಸವರಾಜ ಕಟ್ಟೀಮನಿ ಟ್ರಸ್ಟ್ ಕೊಡಮಾಡುವ, 2024ನೇ ಸಾಲಿನ, ಜೀವಮಾನ ಸಾಧನೆ ಪ್ರಶಸ್ತಿಗೆ ಆಯ್ಕೆಯಾಗಿದ್ದಾರೆ. ಪ್ರಶಸ್ತಿ 50 ಸಾವಿರ ರೂಪಾಯಿ ನಗದು ಹಾಗೂ ಫಲಕವನ್ನು ಒಳಗೊಂಡಿದೆ. ಇದೇ ತಿಂಗಳು 25 ರಂದು, ಬೆಳಗಾವಿಯ ಬಸವರಾಜ ಕಟ್ಟೀಮನಿ ಟ್ರಸ್ಟ್ ಸಭಾಭವನದಲ್ಲಿ ಆಯೋಜಿತ ಸಮಾರಂಭದಲ್ಲಿ, ಪ್ರಶಸ್ತಿ ಪ್ರದಾನ ಮಾಡಲಾಗುವುದು ಎಂದು, ಟ್ರಸ್ಟ್‌ನ ಸದಸ್ಯ ಕಾರ್ಯದರ್ಶಿ ತಿಳಿಸಿದ್ದಾರೆ.

<><><>

ನೀಟ್ ಯುಜಿ ಪರೀಕ್ಷೆ, ಇಂದು ಮಧ್ಯಾಹ್ನ 2 ರಿಂದ, 5 ಗಂಟೆಯ ವರೆಗೆ, ರಾಜ್ಯಾದ್ಯಂತ ನಡೆಯಲಿದೆ.

<><><>

ಚಿಕ್ಕಮಗಳೂರು ಜಿಲ್ಲೆ, ಶೃಂಗೇರಿಯ ಶ್ರೀ ಶಾರದಾ ಪೀಠದಲ್ಲಿ, ಶ್ರೀ ವಿಧುಶೇಖರತೀರ್ಥ ಸ್ವಾಮೀಜಿ ನೇತೃತ್ವದಲ್ಲಿ, ಶ್ರೀ ಶಂಕರಾಚಾರ್ಯರ ಜಾತ್ರಾ ಮಹೋತ್ಸವ ನಡೆಯಿತು.

<><><>

ದಾವಣಗೆರೆ ಜಿಲ್ಲಾದ್ಯಂತ, ವ್ಯಾಪಕ ಮಳೆಯಾದ ಹಿನ್ನೆಲೆ, ಕೊಯ್ಲುಗೆ ಬಂದಿದ್ದ, ಭತ್ತ ಹಾಗೂ ತರಕಾರಿ ಬೆಳೆಗೆ, ಹಾನಿಯಾಗಿದೆ.

<><><>

ಚಿಕ್ಕಮಗಳೂರು ಜಿಲ್ಲೆಯ, ಆಲ್ಪೂರು, ಮೂಕ್ತಿಹಳ್ಳಿ, ಮಲ್ಲಂದೂರು, ಕೈಮರ ಸೇರಿ, ಹಲವೆಡೆ ಗುಡುಗು ಸಹಿತ ವ್ಯಾಪಕ ಮಳೆಯಾಗಿದೆ.

<><><>

ಹಾಸನ ಜಿಲ್ಲೆ, ಆಲೂರು ತಾಲೂಕಿನ, ಹಳ್ಳಿಯೂರು ಗ್ರಾಮದಲ್ಲಿ, ಅಡಕ, ಬಡಕ ಎಂಬ ಹೆಸರಿನ ಕಾಡಾನೆ ಸೆರೆ ಕಾರ್ಯಾಚರಣೆ, ಯಶಸ್ವಿಯಾಗಿದೆ.

<><><>

✚ ಕೃಷಿ ಜಲ ವಿವಾದ; ನ್ಯಾಯಮಂಡಳಿಯ ಅಂತಿಮ ತೀರ್ಪಿನ ಅನುಷ್ಠಾನಕ್ಕೆ, ಶೀಘ್ರ ಸರ್ವಪಕ್ಷ ಸಭೆ - ಮುಖ್ಯಮಂತ್ರಿ.

✚ ರಾಜ್ಯದ, ಶತಮಾನ ಕಂಡ, ಸರ್ಕಾರಿ ಶಾಲೆಗಳ ಕಾಯಕಲ್ಪಕ್ಕೆ, ಕನ್ನಡ ಅಭಿವೃದ್ಧಿ ಪ್ರಾಧಿಕಾರದಿಂದ, ವರದಿ.

✚ ಪರಿಶಿಷ್ಟ ಜಾತಿ, ಒಳ ಮೀಸಲಾತಿ ಗಣತಿ; ನಾಳೆಯಿಂದ, 17ರ ವರೆಗೆ, ರಾಜ್ಯಾದ್ಯಂತ, ಸಮೀಕ್ಷೆ.

✚ ವೇವ್ಸ್ ಶೃಂಗಸಭೆ; ಮಾಧ್ಯಮ ಹಾಗೂ ಮನೋರಂಜನಾ ಕ್ಷೇತ್ರದಲ್ಲಿ, ಭಾರತ, ಜಾಗತಿಕ ನೇತೃತ್ವಪಡಿಸಲು ಸಿದ್ಧ - ಅಶ್ವಿನಿ ವೈಷ್ಣವ್.

<><><>